

ቅልዕቲ መልእኸቲ

ናብ ሓው ተስፋይ ተምነዎ

ገይ ክፋል መጨረሻን

ከመይ ትቕንዩ ተኸታተልቲ መርበብ ሓበሬታ ኢንተርኔት ኣብ ዝሓለፈ ጽሑፊይ ብዛዕባ ገለ ኣካላት ስርዓ ኣዲስ ኣገባብ ዝተረሸነሉ ገሊጾ ኔረ። እንሆ ሕጂ ናብ ምሉእ ትሕዝቶ ስርዓ ኣዲስን ኣቀታትላ ስዉ/ወልዳይ ግደን ስዉ/ኪዳነ ክፍሉን ብኸመይ በቶም ገበነኛታት ኢሳያስ ኣፈወርቅን መሻርኽቱ ሰለሙን ወልደማርያምን ከም ዝተቐትሉ ክቕርበልኩም ተዳልዮ ቀሪብ ኣለኹ። ቅድሚኡ ግን ደቂ መታሕት ኣሕዋትና ንክርስትያን ወዲ ከበሳ ክቐትሉ ከም ዘይደልዩ ሓሲቦም'ውን ከም ዘይፈልጡን ኩብርህ እፈቱ። ባዕሉ ሓው ተስፋይ ተምነዎ ዝገለጸ ዘወንጌል ቀሺ ወልደገብሪኤል ካብ ቻይና ወተሃደራዊ ትምህርቲ ወዲኡ ምስ መጻ ኩነታት ገድልና ሕማቕ እዩ ዘሎ ክሳብ ዝረጋጋእ ናብ ጸላኢ ኢድካ ሂብካ ጽናሕ ኢሉ መሳርፉ ኣስኒቑ ዝሰደዶ ስዉ/ ሓሊብ ሰተ እዩ። ካልእ ብወገን ሰምሃር ዝነበሩ ተጋደልቲ እቲ ሓላፊ ሸሙ ረሲዐዮ እምበር ን15 ተጋደልቲ ኩነታትና ኣይጠዓዩን ስለዚ ንግዚኡ ናብ ጸላኢ ኢድኩም ሃቡ ኢሉ መሳርፎም ኣስኒቑ ናብ በዓል ጊንዳዕ ኢዶም ንክህቡ ባዕሉ ክሳብ ከተማ ዝበጽሑ እንዳ ተደፋነቑ ተፈላልዮም። ምስዚ ኣተሓሕዞ ብዙሓት ሰባት እዚ ትጽሕፎ ዘለኻ ግዚኡ ኣይኮነን ሎሚ ብዛዕባ ሓድነት ህዝቢ ከመይ ከም ዝጥርነፍ እንተ ትጽሕፍ ይሓይሽ ዝብሉ ኣለዉ። መልሲ ናተይ መጽሓፍ ዝኣክል ንኣደ ኣውራጃን ደቂ ሓደ ኣውራጃን ከም ድላይካ ዘመተ ኣካይድካ ሱቕ ኢልካ ኣይሕለፍን ምኽንያቱ ሱቕ እንተ ኢልካ ሓቂ እዩ ክመስል። እምበኣር ኢሳያስ ኣፈወርቅ ኩሉ ግዜ ነቲ ባዕሉ ዝፈጸም ገበን ናብ ሰብ ኣጸጊዑ ንሱ ነጻ ሰብ ሓንቲ ገበን ከም ዘይብሉ ክመስል እዩ ዝደሊ። ስለዚ እቶም 150 ሓደስቲ ተሰለፍቲ ምስ ሰለሙን ወልደማርያም ከለዉ ኢሳያስ ባዕሉን ብሰብ ከም ዝጸሓፍ ጌሩን እቶም ምሳኻ ዘለዉ ሓደስቲ ተሰለፍቲ ፖለቲካውን ወተሃደራውን ትምህርቲ ክወስዱ ናብ ኣዶብሓ ሰደዶም ዝብል ተደጋጋሚ ደብዳቤ ምስ ለኣኸ ሰለሙን ንብጻቱ ኣኪቡ እዞም ሓደስቲ ናብ ኣዶብሓ ክሰደዱ እዩ ካብ መሪሕነት ትእዛዝ መጺኡኒ ኣሎ ይብሎም'ዎ እቶም ብጻቱ ማለት ኪዳነ ጎቦዝ፡ በራኺ ንጉስ(ወዲ ፈንቅል)፡ ገሪንኪኤል፡ ዘለዉዎም ኣጥቢቐም ይቃወምዎ። ኣብቲ ሰዓት እቲ ኣብርሃ ተወልደ ኣብ ዓላ ንበይኑ ስለ ዝነበር፡ ገሪንኪኤል ባዕሉ ከም ዝገለጸለይ ኣትሪሩ ንዓይ ሃበኒ ባዕለይ ናብ ኣብርሃ ተወልደ ሓዞም ክከይድ ኢሉ ለሚንዎ እዩ። ምኽንያቱ ድሮ እቶም ብወገን ባርካ ዝተረሸኑ በቶም 11 ሃዲሞም ናብ ጸላኢ ኢዶም ዝሃቡ ተሰሚሑ ጸላኢ'ውን ብጋዜጣ ከም ዝዘርጋሕ ጌሩዎ እዩ። ስለዚ እዞም ብጻቱ ዝነበሩ ንሰለሙን ኣጥቢቐም ለሚኖሞ ለመንእም ነጺጉ ናብ ኣዶብሓ ሰዲድዎም። ቅድሚኡ ንኣዶብሓ ምኽዶም ገሪንኪኤል ምሉእ ሸሞምን ዓዶምን ደረጃ ትምህርቶምን ስረሐምን ጽሑፉ ሓንቲ ካላሸን ተዓጻፊት ሓዙ እዚ ዝገበርካዮ ንኣብርሃ ተወልደ ክሕብሮ እዩ ኢሉ ናብ ዓላ ከይዱ። ክቡር ኣንባቢ ሕጂ ተዓዘብ ሓው ተስፋይ ተምነዎ እቶም ኣኼባ 11 ገዳይም ተጋደልቲ ናይ ሰልፊ ነጻነት ኢሉ ኣብ መጽሓፉ ከይተረፈ ገሊጽዎ ዘሎ፡ ወገናዊ ኣውራጃዊ ኢሎም ወንጂለሞ ጥራይ ኢሉ ዓጽዮዎ። 150 ሓደስቲ ተሰለፍቲ ምስ ኢሳያስ ተመሳጢሩ ከም ዝርሸኑ ጌሩ፡ ከምኡ ንኣደ ቀረባ ሰቡ (ንሰለሙን) ኣዶብሓ ምስ በጻሕካ ሓሚመ በሎም እሞ ንሕክምና ከሰላ ሱዳን ክሰዱኻ እዮም፡ ኣብ ከሰላ ንኪዳነ ክፍሉን ወልዳይ ግደን ረኺብካ እዛ ደብዳቤ ሃቦም ኢሉ ሓንቲ ደብዳቤ ይህቡ። ከምኡ ንገለ ደቂ ሓማሴን ካብቶም ሓደቲ ክትርሸኑ ከይትኾኑ ጠርጢረ ስለ ዘለኹ ናብ ጸላኢ ኢድኩም እንተ ሃብኩም ይሓይሽ

ኢሉ ምኽሪ ለጊዮሎም ስለ ዝነበረ ኣብ ከባቢ በዓል ሓልሓል ምስ በጽሑ ናብ ጸላኢ ኢዶም ዝሃቡ ኔሮም። እምበኣር እቲ ዘመድ ሰለሙን ኣዶብሓ ምስ በጽሑ ከምታ ዝበላ ሓሚመ ኢሉ ናብ ሱዳን ይብገስ ኣብ መንገዲ ጸጥታ ማለት ተጋደልቲ ይረኽቡዎ' ሞ ሓሚሙ ንከሰላ ይኸይድ ከም ዘሎ ይሕብሮም። ሻንጥኡ እንተ ፈተኹ እታ ደብዳቤ ናይ ሰለሙን ትርክብ በዚ እቲ ወዲ ይርሸን። ንኪዳነ ክፍሉን ወልዳይ ግደን ከኣ ብሰንኪ እዛ ደብዳቤ ኣብ ከሰላ ከይዶ ይቐትልዎም። ምስ ሞቱ ኣብ ጁባ ኪዳነ ክፍሉ ኢሳያስ ዝጸሓፈሎም ደብዳቤ እዞም ኣስላም ከይሓርድኹም ካብ ዘለኹም ተኣለዩ ትብል ፈቲሾም ረኺቦማ። በዚ ወንጀል ዝተፈጸመ ሓላፍነቱ ሰለሙን ወልደማርያም እዩ ተባሂሉ ኣብቲ ኣኼባ 11 ተጋደልቲ ዝበሎ ሓው ተስፋይ ተምነዎ ሰለሙን ወልደማርያም ወገናዊ፣ ኣውራጃዊ፣ ሃይማኖታዊ ብናይ ስርዓ ኣዲስን ኪዳነ ክፍሉን ወልዳይ ግደን ሞት ተሓታቲ እዩ እዮም ኢሎም ወንጂላም። እዚ ምውንጃል እዚ ከኣ ኢሳያስ ብመደብ እታ ገበን ዝተፈጸመት ምስ ሰለሙን ተጠቐሊላ ክትቅበር ስለ ዝደለዩ እዩ። ስለዚ እቶም 11 ገዳይም ተጋደልቲ ካብ ርእሶም ዝመንጨወ ኣይኮነን። ቅርሕንቲ ኔሩ ግን ንኹሎም ኢሳያስ ንዕኡ ዝልክም ስለ ዝኾነ በታ ድሌቱ ክትከደሉ ይደሊ ስለ ዝነበረ ጽሑፉ እዩ ሂቡዎም። እታ ጽሕፍቲ ከኣ ኣድሓኖም ገረማርያም ኣንቢቡዎ። ዋላ ነቶም ሙሁራትን 11 ገዳይም ተጋደልትን እኮ ኢሳያስ እዩ መሪጽዎም። ብኣኼባ መልክዕ ተመሪጹ ዝኸደ ተጋዳላይ ኣይነበረን ሙሴ ተስፋንኪኤል ምስ ተሃርመ ግን ተዋግደዑ። ሕጂ ደቂ ሓደ ኣውራጃ ስለ ዝነበሩ ንሰለሙን ወገናዊ ኣውራጃዊ ኢሎም ውንጂሎም ክትብል መልክዕ የብሉን። ግን እቶም ምሁራት ከምቲ ኣብ ላዕሊ ዝጠቐስኩዎ ሕጊ ክህሉ ብሕጊ ተቐይድና ክንከይድ ይደልዩ ስለ ዝነበሩ ንሰለሙን ተጣቢቐምሉ ኣድሒኖም። ንስኻ ግን ብዛዕባ ዘይነበርኩዎ ኣይዛረብን ብዝብል ሽፋን ገበን ኢሳያስን ሰለሙንን ሓቢእካ ንተወልደ ኢዮብ ብዘይ ወዓሎ ገበነኛ ጌርካ ኣቐራብካዮ። ተወልደ ኢዮብ ኣብ ጀብሃ ተራ ተጋዳላይ ኔሩ ንወጻኢ ክመሃር ሰዲደም ምስ ተመልሰ ከኣ በቲ ናይ ስርዓ ኣዲስ ካብ ጀብሃ ተቐይሙ ምስ ኢሳያስ ተፈንጨሉ። ዋላ ሓንቲ ዝፈጸም ገበን የብሉን። ኣነ ንገሪንኪኤል ኣብ ጀብሃ ረኺብ ኣዘራሪቡኹ ኔረ ንሱ ኸኣ ከምዛ ዝብለካ እዚ ኹሉ ገበናት ኣብ ጀብሃ ይኹን ኣብ ሻዕብያ ዝፍጸም ዝነበረን ዘሎን ብሰንኪ ኢሳያስን ሰለሙንን ምኳኑ ሓቢሩኒ እዩ። እም ሓው ተስፋይ ተምነዎ ጸገምካ እንታይ እዩ? ነጠርካ ናብ ኣውራጃን ወገንን ዝወሰደካ ነዚ ህዝቢ ባዕልኻ ኣብርሃሉ። ኣነ ከም ዝሰማዕኩዎ ግን ብዙሓት ኣባላት መንካዕ ዝነበሩ ሂወቶም ንኸድሕኑ ክብሉ ገለ ናብ ሰለሙን ወልደማርያም ተጸጊዖም ገለ ከኣ ናብ ኢሳያስ ይሕሸና ኢሎም ናብ ኢሳያስ ተጸጊዖም። ንኣብነት ጴጥሮስ ሰለሙ፡ ጀነራል ዑቕብ ኣብርሃ፡ ጀነራል ተስፋይ ቀያሕታይ፡ ጀነራል ስብሓት ኤፍረም ወዘተ ዘለውዎም ንኢሳያስ መሪጸም ብዓል ንስኻ ግን ንሰለሙ ከም ዝመረጽኩም ጽንጽንታ ኔሩኒ። ንኣብነት ኣብ ሱዳን ፈዳይን ሻዕቢያ ረኺቦምኻስ ምሳኻ ከዕልሉ ይውዕሉ ኔሮም። ንስኻ ኣባል መንካዕ ኮንካ ጥራይ ሃዲምካ እንተ ትኸውን ምሓረዱኻ ኔሮም ነቶም የሚን ዝነበሩ ኣብ ወጻኢ ሃገራት ንሰለላ ይጥቀሙልኩም ስለ ዝነበሩ ኣይቀረቡኻን። ከምኡ ብድሕሪ ነጻነት ብ1992ዓም ካብ ሱዳን ናብ ኣስመራ ኣቲኻ ዋላ ከም ሰብ ዝሓተተካ ኣይነበረን። ገለ ክልተ ወርሒ ዝኸውን ተቐሚጥካ ቦታ ስኢንካ ተመሊስካ። ሞሸዳያን (ዳያን) ሸሙ ብልክዕ ኣይፈልጦን ግን ኣብ ኣየር ፖርት ኢዮም ሒዞምስ ዝፈጸም ገበን ስለ ዘይነበሮ ብዋሕስነት ፕረሲደንት ኢሳያስ ተፈቲሑ ሰሚዐ ኔረ ቀልጢፉ' ውን ወጸኡ። እንታይ ማለታይ እዩ ንኹሉኹም ኣብ ጀብሃ ዋላ ኣብ ስደት ኮይነ ይክታተለኩም እዩ ኔረ። ጽሑፍካን ዘረባኻን ብዙሕ ብዙሕ ዝእረም ኣለዎ። ንኣብነት ደቂ ቀይሕ ባሕሪ ተንኮለኛታት እዮም ትብል። ንሶም ደኣ ብምልኡ ተጋዳላይ ሰልፊ ነጻነት ከሎ ሓደ ተጋዳላይ ከይሓወሰ ንበይኑ ይዘቲ ንበይኑ ይውሰን ንበይኑ ክሕግግ ምስ ረኣይዎ ምስ ኣሕዋቶም ደቂ ከበሳ ከይጋራጨዉ

ክብሉ ንሱ ብዝበሎ ክኸዱ መሪጾም፡ ወደን ከይገንጠሉ ምስ ሰይቲ ወደን ይበኣሳ፡ ከም ዝበሃል ምስቶም ቅድመና ዝነበሩ ገዳይም ተጋደልቲ ክንዲ ምርጋም ናብ ቀይሕ ባሕሪ ጎይኻ። ደሓር ውድብ ሀ.ሓ.ሓ.ኤ. ዓፋር ሳሆ ትግረ ዝሓቆፈ ውድብ ብሓደ ወገን ክትጽውዖ ጌጋ እዩ። ከምኡ ብዛዕባ መስፍን ሓጎስ ምስዚ ኩሉ ገበናቱ ሓንቲ ቃል ኣይተዛረብካን። በቲ ይኹን በዚ ብሰንኪ ሰለሙን ወልደማርያምን መስፍን ሓጎስን ዝወሰድዎ ግጉይ መርገጽ ሰውራና ተረሚሱ ምሁራትና ከምቲ ዝበልካዮ በሪሶም ኣብ መጨረሻ ከኣ ሃገር ኣብ ኢድ ኢሳያስ ወዲቓ ትመውት ኣላ። ሕጂ'ውን ገና እቲ ተልእኾ ናይ ኢሳያስ ንምፍጻም ብምስጢር ምስ በዓል መስፍን ሓጎስን መሰልቶም እንዳ ተራኹብካ ኣከለጉዛይ'ዶ ሓማሴን'ዶ እንዳበልካ ውሽጢ ውሽጢ ነዞም መንእሰያት ዝብትን ተካይዶ ዘመተ ንሰምዖ ኣለና'ሞ ንሓድነት እዚ ህዝቢ ተቐለሰ፡ ህዝብና ይብተን እዩ ዘሎ፡ እታ ሃገር ትመውት ስለ ዘላ ንከነድሕና ብሓባር እንተ ተቐለሰና ይሓይሽ። መጽሓፍካ ግን ብዙሕ ዝእረም ኣለዎ'ሞ ዳግማይ ኣንብባ። ወደሓንካ...

ካብ መኮነን ዓንደሚካኤል

ቶሮንቶ ካናዳ